



අංක 83.]

(දසවැනි පාර්ලිමේන්තුව - පළමුවැනි සභාවාරය)

පාර්ලිමේන්තුවේ න්‍යාය පත්‍රය

2025 සැප්තැම්බර් 23 අඟහරුවාදා පූ.භා. 9.30 ව

වාචික පිළිතුරු අපේක්ෂා කරන ප්‍රශ්න

1.

717/2025

ගරු ධනුෂ්ක රංගනාත් මහතා, — පරිසර අමාත්‍යතුමාගෙන් ඇසීමට, — (2)

- (අ) (i) ස්වාභාවික දොළ මාර්ග ආරක්ෂා කර ගැනීම සඳහා ගෙන ඇති ක්‍රියාමාර්ග කවරේද;
- (ii) ස්වාභාවික දොළ මාර්ග ආශ්‍රිතව පැවතිය යුතු දොළ රක්ෂිතයට අදාළ භූමි ප්‍රමාණය කොපමණද;
- (iii) දොළ රක්ෂිත බලහත්කාරයෙන් අත්පත් කර ගෙන ඇති පුද්ගලයන් සඳහා නීතිය ක්‍රියාත්මක කරන්නේද;
- (iv) එසේ නම්, ඒ වෙනුවෙන් ගනු ලබන ක්‍රියාමාර්ග කවරේද; යන්න එතුමා මෙම සභාවට දන්වන්නෙහිද?
- (ආ) (i) දොළ රක්ෂිත සිත්තක්කර ඉඩම් ලෙස ලබාදී ඇති බව දන්නේද;
- (ii) එලෙස ලබාදී ඇති කළුතර දිස්ත්‍රික්කයේ දොළ රක්ෂිත භූමි ප්‍රමාණය කොපමණද;
- (iii) එම දොළ රක්ෂිත භූමි නැවත පවරා ගැනීමට කටයුතු කරන්නේද; යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2.

972/2025

ගරු රජීව්න් ජයවන්දුමුර්ති මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) යාපනය සහ කිලිනොච්චිය දිස්ත්‍රික්කවල රජයේ ප්‍රාදේශීය රෝහල් සංඛ්‍යාව කොපමණද;
- (ii) එම එක් එක් රෝහලේ අනුමත වෛද්‍යවරුන්, හෙදියන් සහ වෙනත් සේවකයන් සංඛ්‍යාව සහ මේ වනවිට සේවය කරන සංඛ්‍යාව වෙන් වෙන් වශයෙන් කොපමණද;
- (iii) එම පුරප්පාඩු පිරවීමට ගන්නා ක්‍රියාමාර්ග කවරේද;
- (iv) ඉහත දිස්ත්‍රික්කවල රෝහල්වල ඖෂධවේදීන්ගේ පුරප්පාඩු තිබේද;
- (v) එම පුරප්පාඩු පුරවන දිනය කවරේද;
- (vi) ඖෂධවේදීන් බඳවාගැනීමට සම්මුඛ පරීක්ෂණ පැවැත්වූවද, පත්වීම් ලබාදී නොමැති බැවින් පත්වීම් ලබාදෙන දිනය කවරේද;

(2)

(vii) ඉහත රෝහල්වල ගිලන් රථ රියදුරන්ගේ පුරප්පාඩු තිබේද;

(viii) එම පුරප්පාඩු පුරවන දිනය කවරේද;

යන්න එතුමා සඳහන් කරන්නෙහිද?

(ආ) (i) යාපනය, වෙලනෙයි ප්‍රාදේශීය රෝහල B ශ්‍රේණියට ශ්‍රේණිගත කර තිබේද;

(ii) එය බලපැවැත්වෙන දිනය කවරේද;

(iii) ශ්‍රේණිගත කිරීමට අනුකූලව එම රෝහලේ අනුමත සේවකයන් සංඛ්‍යාව සහ මේ වනවිට සේවය කරන සේවකයන් සංඛ්‍යාව වෙන් වෙන් වශයෙන් කොපමණද;

(iv) ශ්‍රේණිගත කිරීමට සාපේක්ෂව රසායනාගාර සහ කාර්ය මණ්ඩල පහසුකම් ලබාදී තිබේද;

(v) නොඑසේ නම්, ඒවා ලබා දීමට ගන්නා ක්‍රියාමාර්ග කවරේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

3.

978/2025

ගරු එම්.එස්. උදුමාලෙබ්බේ මහතා,— ධීවර, ජලජ සහ සාගර සම්පත් අමාත්‍යතුමාගෙන් ඇසීමට,— (1)

(අ) (i) 2024.07.07 වන දින ජේදුරුතුඩුවේ (වෙට්ටිලෙයි කේණිකඩල්) සිට ගැඹුරු මුහුදේ මසුන් ඇල්ලීම සඳහා පිටත්ව ගිය එම්. එම්. මුස්තකින්, එන්. ගුණපාලසිංහම්, ඒ. රාධා ක්‍රිෂ්ණන් සහ ප්‍රේමසිරි නමැති ධීවරයන් දින 194කට පසුව ඉන්දියාවේ සිට ශ්‍රී ලංකාවට ගෙන්වා ගනු ලැබූ බව දන්නේද;

(ii) එම ධීවරයන් වෙනුවෙන් වන්දි මුදල් ලබා දුන්නේද;

(iii) එසේ නම්, එම වන්දි මුදල් සම්බන්ධයෙන් විස්තර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

1071/2025

ගරු (මහාචාර්ය) එල්.එම්. අබේවික්‍රම මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

(අ) (i) මාතර දිස්ත්‍රික්කයේ, කඹුරුපිටිය ප්‍රාදේශීය ලේකම් කොට්ඨාසයේ ඇති ඉඩම් ප්‍රතිසංස්කරණ කොමිෂන් සභාවට අයත් 'රටලංකාව' නමැති ඉඩමේ විශාලත්වය කොපමණද;

(ii) එම ඉඩමෙන් එක් එක් ආයතනය වෙත බැහැර කර ඇති ඉඩම් ප්‍රමාණය වෙන් වෙන් වශයෙන් කොපමණද;

(iii) ඉහත ඉඩමෙන් ලංකා කාර්මික සංවර්ධන මණ්ඩලය වෙත වෙන් කර ඇති ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) (i) ඉහත ඉඩමේ ඉඩම් කැබලි, ඉඩම් ප්‍රතිසංස්කරණ කොමිෂන් සභාවේ සේවකයන්ට ලබා දීම සඳහා නිසි අනුමැතියක් තිබේද;

(3)

- (ii) එසේ නම්, එම අනුමැතියට අදාළ ලිපියේ පිටපතක් සභාගත කරන්නේද;
- (iii) නොඑසේ නම්, ඉඩම් ප්‍රතිසංස්කරණ කොමිෂන් සභාව සතු වෙනත් ඉඩමකට ලබා ගත් අනුමැතිය භාවිතා කර, වංචනික හා අනීතික ආකාරයෙන් ඉහත ඉඩමේ කොටස් බෙදා දීමට කටයුතු කර තිබේද;
- (iv) ඉහත ඉඩමේ කාලයක සිට අනවසරයෙන් පදිංචිවී සිටින පවුල් සම්බන්ධයෙන් අනුගමනය කරනු ලබන ක්‍රියාමාර්ගය කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

5.

1074/2025

ගරු අජන්ත ගම්මැද්දෙගේ මහතා, — වැවිලි සහ ප්‍රජා යටිතල පහසුකම් අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ කුරුඳු වගා කරනු ලබන දිස්ත්‍රික්ක කවරේද;
- (ii) කුරුඳු වගා කර ඇති බිම් ප්‍රමාණය කොපමණද;
- (iii) කුරුඳු වගාව සංවර්ධනය කිරීම සම්බන්ධයෙන් පිහිටුවා ඇති රජයේ ආයතන කවරේද;
- (iv) එම ආයතන අතරින් ගාල්ල දිස්ත්‍රික්කයේ පිහිටුවා ඇති ආයතන කවරේද;
- (v) එම ආයතන පිහිටුවීම සඳහා වැය කර ඇති මුදල කොපමණද;
- (vi) එම ආයතන මේ වනවිට ක්‍රියාත්මක තත්ත්වයේ පවතින්නේද;
- (vii) නොඑසේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

1100/2025

ගරු (වෛද්‍ය) පත්මනාදන් සත්‍යලිංගම් මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) අතිදුෂ්කර පාසැල්වල දීර්ඝ කාලයක සිට විදුහල්පතිවරුන් ලෙස සේවය කළ/සේවය කරන විදුහල්පතිවරුන් 2012.08.08 දිනැති අංක අමප/12/1101/530/035 දරන අමාත්‍ය මණ්ඩල තීරණය ප්‍රකාරව අධිසේවක පදනම මත ශ්‍රී ලංකා විදුහල්පති සේවයේ 2(ii) ශ්‍රේණියේ හා 3 ශ්‍රේණියේ විදුහල්පතිවරුන් ලෙස පත් කළ බවත්;
- (ii) 2021.11.23 දිනැති අංක අමප/21/1824/308/139 දරන අමාත්‍ය මණ්ඩල තීරණය සහ රාජ්‍ය සේවා කොමිෂන් සභාවේ ලේකම්වරයාගේ 2022.06.02 දිනැති අංක PSC / EST / 02 -05 / 01 / 2020 දරන ලිපිය ප්‍රකාරව ඔවුන්ගේ පත්වීම් ස්ථිර කළ බවත්;

එතුමිය දන්නෙහිද?

- (ආ) (i) පාසැල් වර්ගීකරණය අනුව අනෙකුත් පාසැල්වල විදුහල්පතිවරුන්ට ගෙවනු ලබන පරිපාලන දීමනාව ඉහත (අ)හි සඳහන් විදුහල්පතිවරුන්ටද 2018 මාර්තු දක්වා ගෙවූ නමුත්, මේ වනවිට එය නොගෙවන බව දන්නේද;

(4)

- (ii) ඊට හේතු කවරේද;
 - (iii) විදුහල්පති පුරප්පාඩු සඳහා පත්වීමට සහ අනෙකුත් විදුහල්පතිවරුන් සමඟ සුභද මාරු සඳහා කරනු ලබන ඉල්ලීම් මේ වනවිට ප්‍රතික්ෂේප කරන බව දන්වන්නේද;
 - (iv) ඊට හේතු කවරේද;
 - (v) අභ්‍යන්තර හා අන්තර් කලාප ස්ථාන මාරුවීම් සහ උසස්වීම් ඉහත (අ)හි සඳහන් විදුහල්පතිවරුන්ට ලබා දෙන්නේද;
 - (vi) නොඑසේ නම්, ඊට හේතු කවරේද;
- යන්න එතුමිය සඳහන් කරන්නෙහිද?
- (ඇ) නොඑසේ නම්, ඒ මන්ද?

7.

1104/2025

ගරු සුරංග රත්නායක මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) වර්ෂ 2023, 2024 සහ 2025 වර්ෂයේ පළමු කාර්තුව තුළ ශ්‍රී ලංකාවේ නිෂ්පාදනය කරන ලද බඩඉරිඟු ප්‍රමාණය සහ ආනයනය කරන ලද බඩඉරිඟු ප්‍රමාණය එක් එක් වර්ෂය අනුව වෙන් වෙන් වශයෙන් මෙට්‍රික් ටොන්වලින් කොපමණද;
 - (ii) ශ්‍රී ලංකාවේ බඩඉරිඟු නිෂ්පාදනය ප්‍රවර්ධනය කිරීම සඳහා මේ වනවිට සකස් කර ඇති වැඩපිළිවෙළ කවරේද;
 - (iii) ශ්‍රී ලංකාවේ බඩඉරිඟු අස්වැන්න නෙළන කාලවලදී ගොවියාට සාධාරණ මිලක් ලබා දීමට හැකියාවක් තිබේද;
 - (iv) බඩඉරිඟු මිල උච්ඡාවචනය වීම පාලනය කිරීම සඳහා සකස් කර ඇති වැඩපිළිවෙළ කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

8.

1111/2025

ගරු තුරෙරාසා රවිකරන් මහතා,— සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට,— (1)

- (අ) (i) මූලතිච්ච දිස්ත්‍රික් මහා රෝහලේ ස්ත්‍රී සහ පුරුෂ රෝගී වාට්ටු සඳහා ස්ථීර ගොඩනැගිල්ලක් නොමැති අතර එම වාට්ටු තාවකාලික ගොඩනැගිලිවල පවත්වාගෙන යන බවත්;
 - (ii) ඉන්දීය රජයේ ආධාර මත එම වාට්ටු සඳහා ස්ථීර ගොඩනැගිල්ලක් ඉදිකිරීමට වර්ෂ 2017-2018 කාල වකවානුවේදී සැලසුම් කිරීම ආරම්භ කරන ලද බවත්;
 - (iii) 2024 වර්ෂයේදී ඊට අදාළ පාංශු පරීක්ෂණය සිදු කරන ලද බවත්;
- එතුමා දන්නෙහිද?
- (ආ) (i) මේ වනතෙක් ඉහත ගොඩනැගිල්ල ඉදිකිරීමේ කටයුතු ආරම්භ නොකිරීමට හේතු;
 - (ii) ඉහත සැලසුම මේ වනවිටත් බලපවත්වන්නේ නම්, එම ගොඩනැගිල්ලේ ඉදිකිරීම් කටයුතු ආරම්භ කරනු ලබන දිනය;

(5)

(iii) ඉහත ගොඩනැගිල්ල ඉදිකිරීම අත්හිටුවා හෝ අවලංගු කර තිබේ නම්, ඊට හේතු;

කවරේද යන්න එතුමා මෙම සභාවට දන්වන්නෙහිද?

(ආ) නොඑසේ නම් ඒ මන්ද?

9.

1252/2025

ගරු සුනිල් රත්නසිරි මහතා,— ඩීජිටල් ආර්ථික අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා ටෙලිකොම් සමාගමේ මේ වනවිට සේවය කරනු ලබන සේවකයන් සංඛ්‍යාව කොපමණද;
- (ii) මේ වනවිට එම සමාගමේ සේවක පුරප්පාඩු තිබේද;
- (iii) 2024 වර්ෂයේදී සමාගම උපයා ඇති ලාභය කොපමණද;
- (iv) එම සමාගමේ සේවාවන් ලබා ගෙන ගෙවීම පැහැර හැර ඇති මුළු වටිනාකම කොපමණද;
- (v) එම වටිනාකම අය කර ගැනීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

10.

1265/2025

ගරු අශෝක ගුණසේන මහතා,— නාගරික සංවර්ධන, ඉදිකිරීම් සහ නිවාස අමාත්‍යතුමාගෙන් ඇසීමට,— (1)

- (අ) (i) පොල්ගහවෙල, පොතුහැර, අලව්ව ජල යෝජනා ක්‍රමයෙන් පානීය ජලය ලබා දීමට නියමිත ප්‍රදේශ කවරේද;
- (ii) එමඟින් පොල්ගහවෙල ප්‍රාදේශීය ලේකම් කොට්ඨාසයේ ආවරණය නොවන ප්‍රදේශ කවරේද;
- (iii) මේ වනවිට උග්‍ර පානීය ජල හිඟයකින් පීඩා විඳින පොල්ගහවෙල ප්‍රාදේශීය ලේකම් කොට්ඨාසයේ, ග්‍රාම නිලධාරී වසම් 13ක පවුල් 2500කට අධික සංඛ්‍යාවක් ඉහත යෝජනා ක්‍රමයෙන් ආවරණය නොවන බව දන්නේද;
- (iv) ඊට හේතු කවරේද;
- (v) ඉහත යෝජනා ක්‍රමයේ මුල් සැලසුමෙහි එම වසම්වලට ජලය ලබා දීමට පැවති වැඩපිළිවෙල පසුව වෙනස් කර තිබේද;
- (vi) ඊට හේතු කවරේද;

යන්න එතුමා සඳහන් කරන්නෙහිද?

- (ආ) (i) 2025 අයවැයෙන් ඉහත යෝජනා ක්‍රමයට වෙන් කරන ලද ප්‍රතිපාදන වැය කරන අරමුණු කවරේද;
- (ii) එමඟින් ඉහත අ(iii)හි සඳහන් ගැටලුවට විසඳුම් ලබා දෙන්නේද;
- (iii) ඉහත යෝජනා ක්‍රමය, ජාතික ජල සම්පාදන හා ජලාපවහන මණ්ඩලයට පවරා ගෙන තිබේද;
- (iv) එසේ නම්, ඉහත පවුල්වලට පානීය ජලය ලබා දීමට ගනු ලබන ක්‍රියාමාර්ග කවරේද;

(6)

(v) විරඹුගෙදර ප්‍රාදේශීය ලේකම් කොට්ඨාසය, ඉහත යෝජනා ක්‍රමයෙන් ආවරණය නොවීමට හේතු කවරේද;

යන්නන් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත වැඩකටයුතු

*1.

ජාතික ගොඩනැගිලි පර්යේෂණ ආයතනය පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*2.

දණ්ඩ නීති සංග්‍රහය (සංශෝධන) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*3.

අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමිය,— ආනයන හා අපනයන (පාලන) පනත යටතේ රෙගුලාසි,— 1985 අංක 48 සහ 1987 අංක 28 දරන පනත් මඟින් සංශෝධිත 1969 අංක 1 දරන ආනයන හා අපනයන (පාලන) පනතේ 4(1) සහ 14 වගන්ති සමඟ කියවිය යුතු 20 වගන්තිය යටතේ මුදල්, ක්‍රමසම්පාදන සහ ආර්ථික සංවර්ධන අමාත්‍යවරයා විසින් සාදන ලදුව, 2025 අගෝස්තු 15 දිනැති අංක 2449/60 දරන අති විශේෂ ගැසට් පත්‍රයේ පළ කරනු ලැබ, 2025.09.12 දින ඉදිරිපත් කරන ලද රෙගුලාසි අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

සමටකරණ (සිවිල් සහ වාණිජ ආරාචුල්) පනත් කෙටුම්පත — දෙවැනිවර කියවීම.
(අමාත්‍ය මණ්ඩලයේ අනුමතිය දන්වා තිබේ.)

*5.

පෞද්ගලික දත්ත ආරක්ෂණ (සංශෝධන) පනත් කෙටුම්පත — කාරක සභාව.

*6.

බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව,— විවාදය කල් තබන ලද ප්‍රශ්නය (2025 අප්‍රේල් 10),— “2025 මාර්තු 14 දින පාර්ලිමේන්තුවේ දී සභාගත කරන ලද බටලන්ද නිවාස යෝජනා ක්‍රමයේ නීති විරෝධී රැඳවුම් ස්ථාන හා වධකාගාර පිහිටුවා පවත්වාගෙන යාම පිළිබඳ පරීක්ෂණ කොමිෂන් සභාවේ වාර්තාව පාර්ලිමේන්තුව විසින් සලකා බලනු ලැබිය යුතු ය.” යනුවෙන් යෝජනා කරන ලදීන්, ප්‍රශ්නය සභාහිමිබ කරන ලදී.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
